

17/2025

حوالہ

بِسْمِ اللّٰهِ الرَّحْمٰنِ الرَّحِیْمِ

۲۷ جمادی الاول ۱۴۴۷ھ

برطانیق ۱۹ نومبر ۲۰۲۵ء

تاریخ

پاکستانی حکومت کی طرف سے مجاہدین غزہ سے خیانت کرنے کے منصوبے کے تناظر میں بیان

عالمی ناسور اسرائیل نے امریکی عسکری و سیاسی امداد کے بل بوتے پر آگ و آہن کی بارش برسا کر غزہ کی اینٹ سے اینٹ بجادی لیکن اس ظلم و عدوان اور تاریخی وحشت کے باوجود وہ قضی کے محافظوں یعنی مجاہدین حماس کو جھکا نہ سکے اور ان کے اسلحے کو ان سے چھین نہ سکے۔ اب عالمی دہشتگرد امریکہ کے بدنام زمانہ سربراہ ڈانلڈ ٹرمپ نے غزہ میں جنگ بندی کا فارمولا پیش کیا ہے جس کے مطابق غزہ میں ایک بین الاقوامی فوج تعینات کی جائے گی جو غزہ سے حماس اور دیگر مجاہدین کو بے دخل کرے گی اور اس بات کو یقینی بنائے گی کہ غزہ کی سرزمین اسرائیل کے خلاف استعمال نہ کی جاسکے۔

انتہائی غم و غصہ کے جذبات سے ہم مسلمانانِ پاکستان نے یہ خبر سنی کہ پچیس کروڑ مسلمانوں کی سرزمین پاکستان کی حکومت نے اقوام متحدہ کی سلامتی کونسل میں ٹرمپ فارمولے کی حمایت کر کے ٹرمپ منصوبے کو منظور کروانے میں نمایاں کردار ادا کیا ہے۔ انا للہ وانا الیہ راجعون!

اہل وطن کو جاننا چاہیے کہ ہمارے ٹیکسوں پر پلنے والی اور ہمارے خون کو نچوڑنے والی یہ فوج اور اس کی صلاحیتیں اب صرف قبائل و بلوچستان کے مسلمانوں کے خلاف ہی نہیں بلکہ رسول اللہ صلی اللہ علیہ وسلم کے مبارک مصلے، قبلہ اول مسجد اقصیٰ کے محافظین کو کچلنے، ان کے اسلحے کو ضبط کرنے اور اسرائیلی قبضے کو مضبوط کرنے کی خاطر استعمال ہوں گی۔

یہ فوج اس وقت تو حرکت میں نہیں آئی جب اسرائیل و حشیانہ بمباری کر کے ہزاروں مسلمانوں کو غزہ میں شہید کر رہا تھا، لیکن اب اسرائیل کے دفاع کو مضبوط کرنے اور حماس و مجاہدین فلسطین کو کچلنے کے لیے فوجی آمر عاصم منیر اور اس کی حکومت نے فیصلہ کر ڈالا ہے۔ آج ہمارے حماس کے بھائیوں نے بھی اپنے جہاد کو جاری رکھنے کا اعلان کیا ہے اور ٹرمپ کے اس فارمولے کو مکمل مسترد کیا ہے اور اس فارمولے کو سرزمین فلسطین کے ساتھ خیانت سے تعبیر کیا ہے۔

17/2025

حوالہ

بِسْمِ اللّٰهِ الرَّحْمٰنِ الرَّحِیْمِ

۲۷ جمادی الاول ۱۴۴۷ھ

بمطابق ۱۹ نومبر ۲۰۲۵ء

تاریخ

ہم بھی یہ اعلان کرتے ہیں کہ قبلہ اول ہماری سرخ لکیر ہے اور ہم ضرور بالضرور قبلہ اول کے ساتھ خیانت کرنے والی امریکی غلام آرمی کے خلاف جہاد جاری رکھیں گے اور اس فوج کے غلام جرنیلوں کو راستے سے ہٹا کر ایک ایسی فوج بنائیں گے جو قبلہ اول کی خان نہیں بلکہ مسجد اقصیٰ کی حقیقی محافظ ثابت ہو۔ ہمیں اب امریکی غلام آرمی کی غلامی سے نکل کر ایک آزاد پاکستان کی تعمیر کرنی ہے۔

تاریخ کا طالب علم یہ جانتا ہے کہ جب پہلی دفعہ تاج برطانیہ نے سرزمین فلسطین کو مسلمانوں سے چھین کر یہود کو دینے کا فیصلہ کیا تو اس وقت بھی فلسطین پر حملہ کرنے کے لیے شاہی ہندی فوج کا انتخاب کیا گیا۔ اور آج بھی اسی شاہی ہندی فوج یا رائل انڈین آرمی کا تسلسل پاکستانی آرمی سرزمین غزہ کے غازیوں کے ساتھ عظیم تاریخی خیانت کے مرتکب ہونے جا رہی ہے۔ کل اگر اسی فوج کی یونٹوں نے اسرائیل کے قیام میں اپنا کردار ادا کیا تھا تو آج یہی فوج اسرائیل کی حفاظت کے لیے اپنا کردار ادا کرنے جا رہی ہے۔

میرے پاکستانی مسلمان بھائیو! اٹھو اور اس امریکی غلام آرمی کے ظلم و وحشت پر مبنی اقتدار کو ختم کرنے کے لیے عظیم جہاد شروع کرو۔ یہ اسرائیل کو تسلیم کرنے اور اس سے وفاداری کے لیے اتنے آگے بڑھ چکے ہیں کہ انہوں نے تحریک لبیک کے سینکڑوں غیر مسلح مظاہرین کو اسرائیلی امریکی خوشنودی کے لیے تہ تیغ کیا اور ان کی لاشوں تک کو غائب کر ڈالا۔ اٹھیں! اس سے پہلے کہ سرزمین مقدس میں مقاومت اور دفاعِ قدس کی آخری چٹان گرانے میں ہمارے پیسوں پر پلٹی یہ فوج کوئی عملی اقدام اٹھائے۔ کاش کہ اس سے پہلے آپ ہی کوئی قدم اٹھائیں اور اس گھناؤنے منصوبے کو ناکام بنادیں۔ اللہ ہم سب کا حامی و ناصر ہو۔ آمین!